

25 MAR 2023

तरुण भारत

जनसंपर्क कक्ष
शिवाजी विद्यापीठ, कोल्हापूर

जपानी भाषा शिकून तिने मिळवली जपानमध्ये नोकरी !

शिवाजी विद्यापीठाच्या विद्यार्थिनीची उगवत्या सूर्याच्या देशात भरारी : कोल्हापूरच्या पूर्वा नाडगोडाची फुजित्सु कंपनीत नियुक्ती

प्रतिनिधी

कोल्हापूर

जपानी भाषा शिकून जपानमध्येच नोकरी मिळविण्याची कामगिरी कोल्हापूरच्या सुकन्येने केली आहे. पूर्वा नाडगोडा असे या विद्यार्थिनीचे नाव आहे. शिवाजी विद्यापीठाच्या विदेशी भाषा विभागात, कोरोनाच्या संकटकाळात प्रवेश घेतलेल्या पूर्वनि कौटुंबिक जबाबदाऱ्या पार पाडत अभ्यासक्रम पूर्ण केला. आवश्यक त्या परीक्षा पास झाल्यानंतर तिची फुजित्सु लिमिटेड या जपानी कंपनीमध्ये नियुक्ती झाली आहे. ती कंपनीच्या कामाकरिता दोन वर्षासाठी जपानमधील टोकियो येथे प्रस्थान करित आहे.

पूर्वा नाडगोडा हिने विदेशी भाषा



कोल्हापूर : पूर्वा नाडगोडा हिचा सत्कार करताना डॉ. मेघा पानसरे. सोबत स्नेहल शेटे.

विभागामधून जपानी भाषेचा सर्टिफिकेट व डिप्लोमा कोर्स पूर्ण केला आहे. त्याचबरोबर तिने विभागात दिल्या जाणाऱ्या जे.एल.पी.टी. या आंतरराष्ट्रीय परीक्षेच्या मार्गदर्शनाचा लाभ घेतला आणि ती परीक्षा उत्तीर्ण

झाली. फुजित्सु लिमिटेड ही जपानी माहिती आणि संप्रेषण तंत्रज्ञान उपकरणे आणि सेवा देणारी बहुराष्ट्रीय कॉर्पोरेट कंपनी आहे. १९३५ मध्ये स्थापना झालेल्या या कंपनीचे मुख्यालय टोकियो येथे आहे. ती

वार्षिक कमाईनुसार जगातील सहाय्या क्रमांकाची सर्वात मोठी माहिती तंत्रज्ञान सेवा प्रदाता आहे. पूर्वा नाडगोडा ही आता या कंपनीमध्ये इंजीनियर म्हणून काम करित असून एप्रिलमध्ये दोन वर्षाकरिता कंपनीच्या कामाकरता जपानला जात आहे. त्या निमित्ताने विदेशी भाषा विभागातर्फे तिचा सत्कार करण्यात आला. या सत्कारप्रसंगी बोलताना पूर्वा नाडगोडा म्हणाली, माझ्या या यशामध्ये शिवाजी विद्यापीठाचा खूप मोठा वाटा आहे. विभागातर्फे शिकविले जाणारे अभ्यासक्रम हे आंतरराष्ट्रीय दर्जाचे आहेत. नोकरी मिळविण्याकरिता त्याचा मोठा फायदा होतो. वेगवेगळ्या आंतरराष्ट्रीय कंपन्यांमध्ये काम करणे ही आता फक्त मेट्रो

शिवाजी विद्यापीठात या भाषा शिकविल्या जातात.....

शिवाजी विद्यापीठाच्या विदेशी भाषा विभागामध्ये रशियन, जर्मन, जपानी, फ्रेंच व पोर्तुगीज या भाषा शिकविल्या जातात. त्याचबरोबर आंतरराष्ट्रीय परीक्षांचेही मार्गदर्शन केले जाते. याचा कोल्हापूर आणि परिसरातील विद्यार्थ्यांनी लाभ घ्यावा, असे आवाहन विभाग प्रमुख डॉ. मेघा पानसरे यांनी केले आहे.

शहरातील मत्केदारी राहिलेली नसून कोल्हापूर सारख्या छोट्या शहरात शिकूनही अशा संधी मिळू शकतात. विदेशी भाषा विभागप्रमुख डॉ. मेघा पानसरे म्हणाल्या, पूर्वा नाडगोडाने मिळवलेले हे यश शिवाजी विद्यापीठासाठी भूषणावह आहेच, पण इतर विद्यार्थ्यांसाठी प्रेरणादायी आहे. एक इंजिनियर व तरुण माता अशा व्यावसायिक आणि कौटुंबिक दोन्ही जबाबदाऱ्या सांभाळणारी पूर्वा

ही जिद्द, मेहनत आणि क्षमतेच्या बळावर आपले करिअर घडवू शकली. विद्यार्थ्यांनी १२ वी नंतर कोणतीही एक विदेशी भाषा शिकल्यास भावी आयुष्यात त्याचा खूप फायदा होतो. कार्यक्रमाच्या अखेरीस विद्यार्थ्यांनी पूर्वा नाडगोडा यांच्याशी मुक्त संवाद साधला. या कार्यक्रमास विद्यार्थी, शिक्षक, पूर्वाचे पती पवन नाडगोडा उपस्थित होते. स्नेहल शेटे यांनी उपस्थितांचे आभार मानले.

पुढारी



अ. भा. आंतरविद्यापीठ वेटलिफ्टिंग : शिवाजी विद्यापीठ तृतीय कोल्हापूर : चंदीगड विद्यापीठ येथे झालेल्या अखिल भारतीय आंतरविद्यापीठ वेटलिफ्टिंग स्पर्धेत कोल्हापूरच्या शिवाजी विद्यापीठाने तृतीय क्रमांक पटकाविला. यात तेजस जोंधळे (६७ किलो - सुवर्ण), अनिरुद्ध निपाणे (७३ किलो - सातवा), रितेश म्हैशाळे (९६ किलो - आठवा) यांनी यश मिळवून खेळो इंडिया विद्यापीठ स्पर्धेत स्थान पक्के केले. सर्वांना प्रशिक्षक व व्यवस्थापक प्रा. रवींद्र चव्हाण, कुलगुरू प्रा. डॉ. डी. टी. शिर्के, प्र. कुलगुरू प्रा. डॉ. पी. एस. पाटील, प्रभारी कुलसचिव डॉ. व्ही. एन. शिंदे, क्रीडा अधिविभाग प्रमुख प्रा. डॉ. शरद बनसोडे आदींचे मार्गदर्शन लाभले.

पुण्यनगरी

आंतरविद्यापीठ वेटलिफ्टिंगमध्ये शिवाजी विद्यापीठ तृतीय

कोल्हापूर : प्रतिनिधी

चंदीगड विद्यापीठ, मोहाली (पंजाब) येथे अखिल भारतीय आंतरविद्यापीठ वेटलिफ्टिंग (पुरुष) स्पर्धा झाल्या. स्पर्धेमध्ये देशातील २०० विद्यापीठांमधून ७०० खेळाडूंनी सहभाग घेतला होता. यामध्ये शिवाजी विद्यापीठाच्या संघाने तृतीय क्रमांक मिळवला.

शिवाजी विद्यापीठ संघातून १० खेळाडूंनी विविध वजनी गटात सहभाग घेतला होता. यापैकी ६७ किलो वजनी गटात तेजस जोंधळे याने २६९ किलो वजन उचलून सुवर्णपदक, तर ७३ किलो वजनी गटात अनिरुद्ध निपाणे याने २८० किलो वजन उचलून सातवा क्रमांक मिळवला.

९६ किलो वजनी गटात रितेश म्हैशाळे याने २८५ किलो वजन उचलून आठवा क्रमांक पटकावला. या तिघांची खेळो इंडिया विद्यापीठ स्पर्धेकरिता निवड झाली आहे.

संघाच्या या सांघिक कामगिरीच्या जोरावर १२७ गुण मिळवून शिवाजी विद्यापीठ संघाला सर्वसाधारण विजेतेपद मिळाले. संघाचे प्रशिक्षक व व्यवस्थापक म्हणून देवचंद कॉलेज अर्जुननगरचे शारीरिक शिक्षण संचालक प्रा. रवींद्र चव्हाण यांनी काम पहिले.

संघाला कुलगुरू डॉ. डी. टी. शिर्के, प्र. कुलगुरू डॉ. पी. एस. पाटील, प्रभारी कुलसचिव डॉ. व्ही. एन. शिंदे, क्रीडा अधिविभागप्रमुख डॉ. शरद बनसोडे यांचे प्रोत्साहन लाभले.



कोल्हापूर : चंदीगड विद्यापीठ मोहाली (पंजाब) येथे अखिल भारतीय आंतरविद्यापीठ वेटलिफ्टिंग स्पर्धा झाली. त्यामध्ये शिवाजी विद्यापीठाच्या संघाने तृतीय क्रमांक मिळविला.

आंतरविद्यापीठ वेटलिफ्टिंगमध्ये शिवाजी विद्यापीठ तिसरे

► सकाळ वृत्तसेवा

कोल्हापूर, ता. २४ : चंदीगड विद्यापीठ मोहाली (पंजाब) येथे ता १५ ते १८ मार्चदरम्यान अखिल भारतीय आंतरविद्यापीठ वेटलिफ्टिंग (पुरुष) स्पर्धा झाली. त्यामध्ये शिवाजी विद्यापीठाच्या संघाने तृतीय क्रमांक मिळविला.

या स्पर्धेत देशातील विविध २०० विद्यापीठांतून सुमारे ७०० खेळाडूंनी सहभाग घेतला. शिवाजी विद्यापीठ संघातून १० खेळाडू विविध वजनीगटात सहभागी झाले. त्यातील ६७ किलो वजनीगटात तेजस जोधळे याने २६९ किलो वजन उचलून सुवर्णपदक पटकावले. ७३ किलो वजनीगटात

अनिरुद्ध निपाणे याने २८० किलो वजन उचलून सातवा क्रमांक मिळविला. ९६ किलो वजनीगटात रितेश म्हैशाळे याने २८५ किलो वजन उचलून आठवा क्रमांक मिळविला. या तिघांची खेळो इंडिया विद्यापीठ स्पर्धेसाठी निवड झाली आहे. या सांघिक कामगिरीच्या जोरावर १२७ गुणांसह शिवाजी विद्यापीठाला तृतीय क्रमांक मिळाला. संघाचे प्रशिक्षक व व्यवस्थापक म्हणून देवचंद कॉलेजचे शारीरिक शिक्षण संचालक प्रा. रविंद्र चव्हाण यांनी काम पाहिले. या विजयी संघाला कुलगुरू डॉ. दिगंबर शिर्के, प्र. कुलगुरू डॉ. प्रमोद पाटील, प्रभारी कुलसचिव डॉ. विलास शिंदे, क्रीडा अधिविभाग प्रमुख डॉ. शरद बनसोडे यांचे मार्गदर्शन लाभले.

भारती विद्यापीठ कॉलेजने पटकविला 'फार्मा करंडक'

आनंदी फार्मसी कॉलेज उपविजेता

कोल्हापूर, ता. २४ : शिवाजी विद्यापीठ अग्रणी महाविद्यालय योजनेअंतर्गत फार्मा करंडक सांस्कृतिक स्पर्धा मंगळवारी संगीतसूर्य केशवराव भोसले नाट्यगृहात झाली. त्यात भारती विद्यापीठ कॉलेज ऑफ फार्मसीने सांघिक विजेतेपदावर नाव कोरले. कळे येथील आनंदी फार्मसी कॉलेज उपविजेते ठरले.

या स्पर्धेचे उद्घाटन शिवाजी विद्यापीठाचे प्रभारी कुलसचिव डॉ. विलास शिंदे यांच्या हस्ते झाले. विद्यार्थ्यांनी महाविद्यालयीन जीवनात विविध स्पर्धेमध्ये सहभागी होवून व्यक्तिमत्त्व विकास साधावा, असे आवाहन त्यांनी केले. यावेळी फार्मसी अग्रणी महाविद्यालय समितीचे अध्यक्ष डॉ. एच. एन. मोरे, समन्वयक डॉ. एस. जी. किल्लेदार, सचिव प्रा. आर.

पी. ढवळे उपस्थित होते. बॅले, नृत्य, नाटक, लघुनाटिका, मूकनाट्य, गायन, वाद्यवादन, चित्रकला, रांगोळी, फ्लॉवर अरेजमेंट, कोलाज, पोस्टर पेंटिंग, लेखन, या प्रकारांमध्ये स्पर्धा झाली. त्यात १४ महाविद्यालयांतील ६०० विद्यार्थी सहभागी झाले. अभिनेता स्वप्नील राजशेखर यांच्या हस्ते बक्षीस वितरण झाले. या स्पर्धेत जतिन सासने (उत्कृष्ट अभिनेता), अपूर्वा साळुंखे (अभिनेत्री), स्नेहल दरेकर (नृत्य सोलो), आनंदी फार्मसी कॉलेज (नृत्य, सांघिक), श्रेया रणभिसे (उत्कृष्ट गायिका), श्रुतिका पाटील (लेखक), साक्षी शर्मा (कलाकार), यश कदम (वादक), साक्षी भंडारी (चतुरस्त्र कलाकार), योगेश पुजारी (विशेष नैपुण्य) यांनी वैयक्तिक बक्षिसे पटकविली.

वेटलिफ्टिंग स्पर्धेत शिवाजी विद्यापीठ तृतीय



आंतर विद्यापीठ वेटलिफ्टिंग स्पर्धेत तृतीय क्रमांक मिळविलेला शिवाजी विद्यापीठाचा संघ.

प्रतिनिधी

कोल्हापूर

चंदिगड विद्यापीठ, मोहाली (पंजाब) येथे झालेल्या अखिल भारतीय आंतर विद्यापीठ वेटलिफ्टिंग (पुरुष) स्पर्धेत शिवाजी विद्यापीठाच्या संघाने तृतीय क्रमांक मिळविला. स्पर्धेत उत्कृष्ट कामगिरी केलेले शिवाजी विद्यापीठ संघाचे वेटलिफ्टर तेजस गोंधळे, अनिरुद्ध निपाणे, रितेश म्हैशाळ यांची खेळो इंडिया विद्यापीठ स्पर्धेसाठी निवड झाली आहे.

आंतरविद्यापीठ वेटलिफ्टिंग स्पर्धेमध्ये भारतातील विविध २०० विद्यापीठांमधून सुमारे ७०० वेटलिफ्टरनी सहभाग घेतला होता. शिवाजी विद्यापीठ संघातून दहा वेटलिफ्टर विविध वजनीगटात सहभागी झाले होते. यामध्ये ६७ किलो वजनीगटात तेजस गोंधळे

याने २६९ किलो वजन उचलत सुवर्णपदक पटकावले. ७३ किलो वजनीगटात अनिरुद्ध निपाणे याने २८० किलो वजन उचलून सातवा क्रमांक मिळविला. तर ९६ किलो वजनीगटात रितेश म्हैशाळे याने २८५ किलो वजन उचलून आठवा क्रमांक पटकावला. संघाच्या या सांघिक कामगिरीच्या जोरावर १२७ गुण मिळवत विद्यापीठाच्या संघाने तृतीय क्रमांक मिळविला. संघाचे प्रशिक्षक व व्यवस्थापक म्हणून देवचंद कॉलेज अर्जुननगरचे शारीरिक शिक्षण संचालक प्रा. रविंद्र चव्हाण यांनी काम पाहिले. विजयी संघाला शिवाजी विद्यापीठाचे कुलगुरू प्रा.डॉ.डी.टी.शिके, प्र.कुलगुरू प्रा.डॉ.पी.एस.पाटील, प्रभारी कुलसचिव डॉ.व्ही.एन.शिंदे, क्रीडा अधिविभाग प्रमुख प्रा.डॉ.शरद बनसोडे यांचे प्रोत्साहन व मार्गदर्शन मिळाले.

राजर्षी शाहू महाराज माहितीपट महोत्सवाचे विद्यापीठातर्फे आयोजन

प्रतिनिधी

कोल्हापूर

राजर्षी छत्रपती शाहू महाराज स्मृती शताब्दी वर्षा निमित्त शिवाजी विद्यापीठाच्या वतीने विविध कार्यक्रमांचे आयोजन केले आहे. विद्यापीठाच्या जर्नालिझम आणि मास कम्युनिकेशन अधिविभागाच्या वतीने राजर्षी छत्रपती शाहू महाराज राष्ट्रीय माहितीपट महोत्सवाचे आयोजन केले आहे. २७, २८ एप्रिल दरम्यान मानव्यशासत्र सभागृहात होणार आहे. या महोत्सवात महाविद्यालयीन, विद्यापीठ स्तरावरील विद्यार्थी सहभाग घेवू शकतात, अशी माहिती महोत्सवाच्या संयोजक, प्रा. डॉ. निशा पवार यांनी दिली.

स्पर्धेमध्ये सहभाग घेऊ इच्छिणाऱ्या विद्यार्थ्यांनी आपला नोंदणी अर्ज, महाविद्यालयाचे ना-हरकत प्रमाणपत्र तसेच मेल ड्राईव्हच्या माध्यमातून माहितीपटाची क्लिप संकेतस्थळावर १७ एप्रिल सायंकाळी ५.०० वाजेपर्यंत पाठवणे बंधनकारक आहे. महोत्सवात प्रवेशासाठी नोंदणी करणे आवश्यक असून प्रवेश निःशुल्क आहे.

■ महाविद्यालय, विद्यापीठ स्तरावरील विद्यार्थ्यांसाठी आयोजन

महोत्सवाची मध्यवर्ती संकल्पना, सुचविलेले विषय, नियम, अटी तसेच नोंदणी अर्ज नमुना विद्यापीठाच्या संकेतस्थळावर उपलब्ध आहे. स्पर्धेतील विजेत्यांना प्रथम, द्वितीय तसेच स्पेशल ज्युरी, बेस्ट सिनेमेटोग्राफी, बेस्ट एडिटिंग, बेस्ट साउंड अशा स्वरूपाची पारितोषिके तसेच शिवाजी विद्यापीठाचे सन्मानचिन्ह, प्रमाणपत्र देण्यात येणार आहे.

अधिक माहितीसाठी या महोत्सवाच्या सह-समन्वयक डॉ. सुमेधा साळुंखे आणि परशराम पवार यांच्याशी संपर्क साधावा महोत्सवाच्या संयोजक, जर्नालिझम आणि मास कम्युनिकेशन अधिविभागाच्या प्रमुख प्रा. डॉ. निशा पवार यांनी केले या माहितीपट महोत्सवाच्या माध्यमातून राजर्षी छत्रपती शाहू महाराज स्मृती महोत्सव पर्वात मोठ्या संख्येने सहभाग नोंदवण्याचे आवाहनही त्यांनी केले.

25 MAR 2023

तरुण भारत

जनसंपर्क कक्ष
शिवाजी विद्यापीठ, कोल्हापूर

कुलगुरु चषकाचा मुंबई विद्यापीठ मानकरी

प्रतिनिधी
कोल्हापूर



कोल्हापूर : कुलगुरु चषकाचा मानकरी ठरलेला मुंबई विद्यापीठचा क्रिकेट संघ.

■ सावित्रीबाई फुले पुणे विद्यापीठास उपविजेतेपद

■ शिवाजी विद्यापीठाचे विनायक शिंदे मालिकावीर

५ धावांनी जिंकत तिसरे स्थान पटकावले. शिवाजी विद्यापीठाने नाणेफेक जिंकून प्रथम फलंदाजी करताना २० षटकांत ५ गड्यांच्या मोबदल्यात १६१ धावा केल्या. त्यात विनायक शिंदे यांच्या ८५ धावांसह विशाल हिलगे २० तर विश्वनाथ वरुटे यांनी १६ धावा केल्या. नांदेडच्या राशीद शेख, जयराम हंबर्डे, गोविंद

सोनटक्के आणि शैलेश कांबळे यांनी प्रत्येकी १ बळी घेतला.

प्रत्युत्तरादाखल खेळताना नांदेड संघाला शिवाजी विद्यापीठाने २० षटकांत सर्व बाद १५६ धावांत गुंडाळले. जयराम हंबर्डे (३६), नरशी कागडा (२३) आणि गोविंद सोनटक्के (२२) यांनी विजयासाठी मोठी झुंज दिली. मात्र, शिवाजी विद्यापीठाच्या विनायक शिंदे आणि अजय आयरेकर यांनी प्रत्येकी २ तर योगेश दळवी, सिद्धार्थ लोखंडे आणि विश्वनाथ वरुटे यांनी प्रत्येकी एक बळी घेऊन नांदेडला विजयापासून रोखले. विनायक शिंदे सामनावीर ठरले.

शिवाजी विद्यापीठात सुरू असलेल्या महाराष्ट्र राज्य आंतर विद्यापीठ कर्मचारी कुलगुरु चषक टी-२० क्रिकेट स्पर्धेतील अंतिम सामन्यात मुंबई विद्यापीठाने सावित्रीबाई फुले पुणे विद्यापीठाला ६ गडी राखून पराभूत केले आणि विजेतेपदावर आपले नाव कोरले. शिवाजी विद्यापीठाने या स्पर्धेत तिसरे स्थान प्राप्त केले. शिवाजी विद्यापीठाचे विनायक शिंदे मालिकावीर ठरले.

मुंबई विद्यापीठ आणि सावित्रीबाई फुले पुणे विद्यापीठ यांच्यात स्पर्धेतील अंतिम सामना रंगला. नाणेफेक जिंकून प्रथम फलंदाजी करताना पुणे विद्यापीठाने २० षटकांत ६ बाद १४५ धावा केल्या. पुण्याच्या नितीन प्रसाद यांनी ५४ तर दीपक गजरमल यांनी २१ व विनोद नरके यांनी १९ धावा केल्या. मुंबईच्या संजय भालेराव आणि प्रवीण मुळम यांनी प्रत्येकी २ बळी घेतले. पुण्याचे हे आव्हान मुंबईच्या संघाने १७.४ षटकांत ४ गड्यांच्या मोबदल्यात १४८ धावा करून पार केले. मुंबईकडून अताउल्ला खान यांनी ५२, अनिल घडशी यांनी २३ व मनोहर माने यांनी २१ धावा केल्या. अताउल्ला खान सामनावीर ठरले. तत्पूर्वी, तिसऱ्या क्रमांकासाठी शिवाजी विद्यापीठ, कोल्हापूर आणि स्वामी रामानंद तीर्थ मराठवाडा विद्यापीठ, नांदेड यांच्यात सामना झाला. हा सामना शिवाजी विद्यापीठाने अवघ्या